

کامل و کامیاب رہنما

سید عبدالقدوس ہاشمی

هم مسلمانوں کا ایمان تو یہ ہے کہ حضرت محمد رسول اللہ ﷺ تعالیٰ کے سچے رسول ، عبدِ کامل اور آخری نبی تھے ، اگر ان کی صدق دل سے اتباع نہ کی جائے تو نہ بندہ کی اللہ سے محبت معتبر ہے اور نہ کسی بڑے سے بڑے عابد و زادہ کو اللہ تعالیٰ کی محبت حاصل ہو سکتی ہے۔ قرآن حکیم نے واضح طور پر اعلان کر دیا ہے کہ :

قل ان کنتم تَحْبُّونَ اللَّهَ فَاتَّبِعُونِي يَعْبِبِكُمُ اللَّهُ وَيَغْفِرُ لَكُمْ ذُنُوبَكُم
وَاللَّهُ غَفُورٌ رَّحِيمٌ ۝

سورہ آل عمران آیہ ۳۱

اے نبی لوگوں سے یہ کہہ دیجئے کہ اگر آپ لوگ اللہ تعالیٰ سے محبت رکھتے ہیں تو صرف میری اتباع کیجئے - اللہ تعالیٰ بھی آپ سے محبت کرے گا اور آپ کے گناہوں کو بخش دے گا - اور اللہ بڑا مغفرت کرنے والا اور بڑی رحمت والا ہے -

اس آیت میں صیغہ امر «فَاتَّبِعُوا» کے ساتھ یاد رکھوں کہ اس آیت میں زبان کے اعتبار سے کسی اور کسی شرکت کا تصور باقی نہیں رہتا -

اسی لئے ہم سارے مسلمانوں کا یہ عقیدہ ہے کہ اتباع صرف محمد رسول اللہ ﷺ کی ہونی چاہئے۔ ان کے سوا کسی کی اتباع سے اللہ کی محبت حاصل نہیں ہو سکتی۔ ہم اللہ کر سارے ہی انبیاء علیہم السلام کی صداقت اور نبوت پر ایمان رکھتے ہیں لیکن اتباع کے لئے نمونہ صرف محمد رسول اللہ ﷺ کی ذات اقدس ہے جن پر نبوت کا سلسلہ تکمیل و اختتام کو پہنچ گیا۔ اب ان کے بعد کوئی اور نبی نہیں ہوگا۔

یہ تو بے ہم مسلمانوں کا یقین و ایمان لیکن جو لوگ مسلمان نہیں ہیں ان کے لئے بھی رسول اللہ صلی اللہ علیہ وسلم اللہ تعالیٰ کی ایک رحمت کاملہ اور مکمل نمونہ زندگی ہیں۔ ایسا مکمل نمونہ جس کی نظیر دنیا کی معلوم تاریخ میں کوئی دوسری نہیں ملی گی۔ ہر انسان اپنی زندگی کے ہر موقع پر آپ کی ذات کو اپنی لئے بہترین نمونہ پائیں گا۔ اگر وہ یہ کسی اور کمزوری میں مبتلا ہے تو اس حالت میں آپ کو طائف کرے بازار میں دیکھ سکتا ہے، اگر اسیے اپنوں سے دکھے پہنچ رہا ہے تو وہ آپ کو مکہ مکرمہ میں خود اپنے ہی قبیلہ قریش اور چیجا ابوالہب کے ہاتھوں دکھے اٹھاتے دیکھ سکتا ہے، اگر اسی حوصلے شکن صورت حال سے گزرنا ہے تو وہ آپ کی مکی زندگی کا مطالعہ کرے، اگر وہ مفلس و فاقہ کش ہے تو آپ کو مدینہ منورہ میں اور خصوصاً غزوہ احزاب میں فاقہ کی حالت میں دیکھ سکتا ہے، اگر وہ صاحب مال و متاع ہے تو سن ۹ ہجری میں مسجد نبوی میں مال و متاع کرے ساتھ دیکھ سکتا ہے، اگر وہ دشمنوں میں گھرا ہوا ہے تو آپ کو غزوہ خندق میں دیکھ سکتا ہے، اور اگر وہ شاہانہ جاہ و جلال رکھتا ہے تو آپ کو حجۃ الوداع میں دیکھ سکتا ہے کہ ایک لاکھ سے زیادہ افراد اشاروں پر اپنی جان نثار کرنے کو تیار ہیں، اگر کوئی فوجی سپ سالار ہے تو آپ کو غزوہ بدر میں دیکھ سکتا ہے، غزوہ احمد اور غزوہ حنین میں دیکھ سکتا ہے، اگر وہ عدالت کا عہدہ دار ہے تو مدینہ منورہ میں

آپ کو انصاف کرتے اور عدل گسترشی فرمانات ہونے دیکھ سکتا ہے، اگر وہ فرمان روا ہے تو سن ۹ ہـ و سن ۱۰ ہـ میں مدینہ منورہ کے بے تاج بادشاہ کو نمونہ بنائی اور دیکھ کے نو لاکھ ۲۷ ہزار مریع میل سے زیادہ رقمہ کا یہ فرمان روانی مطلق کس عاجزی اور فروتنی کے ساتھ زندگی بسر کر رہا ہے۔

گھریلو زندگی میں بھی آپ نمونہ کامل ہیں - ازواج مطہرات ، بناتِ صالحات اور نواسیوں کے ساتھ۔ آپ کا برناوی دنیا کے ہر انسان کے لئے بہترین نمونہ ہے۔ دوستون کے ساتھ احترام اور ہمدردی ، عزیزوں سے محبت اور صلی رحمی ، کاروبار میں صداقت و دیانت ، یقین کی پختگی ، مقصد کے ساتھ بے پناہ وابستگی ، لب و لہجہ کی نرمی ، صاف گونی اور بے رو رعایت عدل و انصاف ، غرض یہ کہ دنیا کے کسی آدمی کو کبھی ایسی کوئی صورت حال پیش نہیں آ سکتی جس میں راہ عمل کی تعیین کے لئے رسول اللہ صلی اللہ علیہ وسلم کی حیات طیبہ بہترین نمونہ ثابت نہ ہو سکے۔ ہر اس وقت جب کہ ایک آدمی رہنمائی کی ضرورت محسوس کرتا ہے اور یہ سوچنے پر مجبور ہوتا ہے کہ اس وقت کیا کرنا چاہئے، رسول اللہ صلی اللہ علیہ وسلم کی سیرت طیبہ میں اسی طرح کا ایک واقعہ مل جاتا ہے اور آپ کے عمل سے رہنمائی حاصل ہو جاتی ہے۔

کسی شخص کی زندگی پر غور کیجئے، آپ دیکھیں گے کہ اس کی زندگی اگر ایک رخ سے کامیاب ہے تو دوسرے رخ سے ناکام ہے، آدمی کو کسی ایک رخ سے کامیاب ہونے کے لئے اپنے دوسرے رخ کو قربان کر دینا پڑتا ہے، مثلاً ایک آدمی ہے جو سیاسی لیڈر ہونے کی حیثیت سے بڑا کامیاب نظر آتا ہے، لیکن وہ اپنی سیاسی مصروفیتوں کی وجہ سے اپنے خاندان اور اپنے بال بچوں کی طرف سر غافل ہو جاتا ہے، وہ سیاسی لیڈر تو بہت کامیاب ہوتا ہے مگر اپنے بچوں کے

لئے اتنا ہی اچھا باب اور اپنے ہمسایوں کرے لئے اتنا ہی اچھا ہمسایہ نہیں ہوتا، اسی طرح ایک بہت بڑا فاتح اور جنگ آزما اتنا ہی اچھا عادل نہیں ہوتا، ایک اعلیٰ درجہ کا کامیاب تاجر اتنا ہی اعلیٰ درجہ کا معلم اور عابد و زائد نہیں ہوتا، لیکن رسول اللہ صلی اللہ علیہ وسلم کی عجیب اور یہ مثال زندگی ہے، اسے جس پہلو سر دیکھو کامل و اکمل نظر آتی ہے۔ غزوہ بدرا میں شاندار فتح حاصل ہوتی ہے، ایسی شاندار فتح جس نے تاریخ کا رخ موڑ دیا، لیکن اس فتح میں کم بعد جب لوگوں نے رسول اللہ صلی اللہ علیہ وسلم کو تلاش کیا تو وہ زمین پر سجدہ ریز اللہ تعالیٰ کر شکر اور عاجزانہ دعاؤں میں مشغول ملے۔ تاریخ میں فاتح تو جلوس، اکرام، اور اظہار حلال میں مشغول ملتا ہے، اظہار عبودیت اور بندگی میں کھاں مشغول ہوتا ہے۔

دنیا میں ہزاروں بڑے بڑے لوگ پیدا ہوئے ہیں جنہوں نے اپنے نفوس قدسیہ سے انسانوں کی رہنمائی فرمائی ہے لیکن سب کی سیرتوں میں یہ بات نمایاں نظر آتی ہے کہ انہوں نے دوسرے امور سے غفلت کی۔ مثال کر لئے ایک سہاتما گوتم بُدھ کو لیجئنے، یقیناً یہ کوئی آسان کام نہیں کس تلاش حق میں کوئی شخص راج گدی، آرام و آساتش اور گھر بار کو چھوڑ کر ویرانوں کی راہ لے۔ لیکن سوال یہ پیدا ہوتا ہے کہ ماں باب کا حق، جوان بیوی کے حقوق اور معصوم بچھ کی طرف توجہ کدھر چلی گئی، ان کے حقوق سب ضائع ہو گئے۔ یہ ایک مثال ہے، دنیا کے سارے بڑے لوگوں کے احوال کو دیکھئے، ایک طرف توجہ ہوئی تو دوسری طرف سے غفلت ہو گئی۔ لیکن کمال ہے حضور صلی اللہ علیہ وسلم کی سیرت میں کہ آپ بڑے عبادت گزار بھی تھے اور بڑے ہی اچھے باب اور نانا بھی، بڑے کامل و اکمل مذہبی پیشووا بھی تھے اور بڑے ہی کامیاب فاتح و منظم بھی، وہ مدینہ منورہ کے یہ تاج فرمان روائی مطلق بھی تھے۔ اور غریب بوڑھی بیوہ کے لئے جلانے کی لکڑیاں کاٹ کر اور اپنے سرمبارک پر اٹھا کر

بھی لئے آتے تھے - کیسی عجیب اور کتنی تابناک تھی یہ زندگی ؟

اب ذرا کامیابی کو دیکھئے ، آپ نے اپنے ممثنا میں کیسی کامیابی حاصل فرمائی - آپ نے جب دین اسلام کی طرف لوگوں کو بلایا تو سب سر بڑی مخالفت خود اپنے ہی قبیلے سے دیکھئی - آپ کے پاس اپنی ذات ستودہ صفات کے سوا جاذب توجہ کوئی چیز نہ تھی ، نہ آپ کوئی عظیم المرتبہ فلسفی تھے ، نہ چاپک دست صنایع ، نہ کوئی شاہزادے تھے اور نہ امیر ززادے ، نہ بڑی دولت آپ کے پاس تھی ، نہ خاندانی سپاہ ، حتیٰ کہ گھرانے میں شاہی و شہنشاہی کی کوئی روایت بھی نہ تھی - آخر کوئی آپ سے وابستہ ہوتا تو کیوں ہوتا ، وہ تمام اسباب جو دنیا والوں کو کھینچتے ہیں کوئی بھی تو موجود نہ تھے - نہ آپ مہاتما بدھ کی طرح شاهزادے تھے اور نہ مہابیرجی کی طرح کوئی زور آور پہلوان اور راجحکمار تھے - نہ آپ کو حضرت موسیٰ علیہ السلام کی طرح نسلی روابط سے مربوط بنی اسرائیل کی ایک بنی بنائی قوم ملی تھی اور نہ کسی قیصر و کسری کی حکومت آپ کی مدد کے لئے کبھی تیار ہونی ، جو تھا وہ مخالف تھا ، اپنا قبیلے مخالف تھا ، چچا ابوالعب خون کا پیاسا - خاندانی رشتہ و ناطے کے لوگوں نے جنہیں ہم بنی کنانہ کے نام سے جانتے ہیں ، طائف میں جیسی پذیرائی کی وہ بھی ظاہر ہے - یہ کسی ویر بسی کا یہ عالم کے آبائی شہر مکہ کو راتوں رات چھپ کر چھوڑنا پڑا - یہ زری کا یہ عالم کے سفر ہجرت میں پہنچ کر لئے ایک کرتا بھی پہوچھی کے بیٹھے حضرت زبیر بن العوام نے دیا - اس طرح وہ مدینہ منورہ میں جو اس وقت یترقب کھلاتا تھا ، آپ اپنے ایک رفیق حضرت ابوبکر الصدیقؓ کے ساتھ داخل ہوئے - فاتح اور شہنشاہ کی حیثیت سے نہیں بلکہ ستم زدہ اور مظلوم پناہ گیر کی حیثیت سے داخل ہوئے بھلا بھے کوئی تصور کر سکتا تھا کہ صرف نو دس سال کی مدت میں یہ سارے عرب کے نو لاکھ ۔ ۲۰ ہزار بربع میل سے زیادہ رقبہ زمین اور بیس لاکھ سے

زیادہ آبادی کے فرمان روائیں مطلق ہوں گے ۔ اور اس انتہ بڑے رقبے میں سے صرف چھ سالات ہزار مریع میل رقبے فوجی قوت کے ذریعہ آیا ہو گا باقی سارا ملک بغیر فوج کشی کے زیر نگین آجائے گا ۔ کیسی عجیب بات ہے کہ عروج و کامیابی کے جتنے اسیاب دنیا میں ہوتے ہیں وہ بالکلیس مفقود ہیں پھر بھی کامیابی و کامرانی ایسی ہی مثال کے تاریخ عالم اس کی نظیر پیش کرنے سے قاصر ہے ۔ معمولی بادشاہوں اور قسمت آزماؤں کو چھوڑ دیئے ، بڑے بڑے اولوالعزم پیغمبروں ، بانیان مذاہب اور فاتحین عالم کو لیجئے ۔ کہیں کوئی نظیر نہیں ملتی ۔

تاریخ انسانی کے عظیم الشان پیغمبر حضرت موسیٰ علیہ السلام کو دیکھئے ، حضور محمد رسول اللہ صلی اللہ علیہ وسلم کو دنیاوی عمر صرف ۶۳ سال ملی اور حضرت موسیٰ علیہ السلام ۱۲۰ سال اس دنیا میں رہے ۔ نبوت کے بعد حضرت رسول اللہ صلی اللہ علیہ وسلم صرف ۲۲ سال اور تین ماہ زندہ رہے اور حضرت موسیٰ علیہ السلام نر نبوت کے بعد ۶۱ سال ، اور مصر سر بنی اسرائیل کو لے کر سینائی میں آنے کے بعد سے ۳۱ سال تک فریضہ تبلیغ و ارشاد ادا کرنے کے بعد ایک سو بیس سال کی عمر میں جب کہ جسمانی صحت سے پوری طرح بہرہ اندوختہ ، موآب کی پہاڑی پر وفات پانی ۔ حضرت موسیٰ علیہ السلام کو نسلی مضبوط رابطہ میں مربوط ایک بنی بانی قوم ملی ۔ آسمان سے بادلوں کا سایہ اور زمین پر من تو سلوی عطا ہوا ۔ جان تناروں کی تعداد بھی بے روایت کتاب مقدس چار لاکھ کے قریب تھی ۔ لیکن اس طویل مدت میں بھی اور وسلم کی بیرونی چھار دیواری تک بھی بنی اسرائیل کے لوگ نہ پہنچ سکر ۔ اس کے برخلاف سن ۶۲ء میں مکہ سے مدینہ کی طرف رسول اللہ صلی اللہ علیہ وسلم نے ہجرت فرمائی ۔ صحابہ کی تعداد اتنی تھوڑی تھی کہ دو سال کے بعد میدان بدھ میں صرف ۳۱۳ جان تنار جمع ہو سکئے ، ہجرت کے بعد سے آنہ سال کے عرصے میں حضور صلی اللہ علیہ وسلم کو ۱۰۷ بار ہتھیار بدن مبارک پر سجا کر

تیار ہونا پڑا۔ مخالفت ایسی شدید تھی کہ ۳۳ بار فوجی دستے بھیجنے پڑے جنہیں اسلامی تاریخ میں سرایا کھا جاتا ہے۔ ۱) غزوات میں خود بنفس نفیس حضور صلی اللہ علیہ وسلم نے شرکت فرمائی۔ زخمی ہوئے اور تکلیفیں اٹھائیں۔ اپنون سے مخالفتیں ملیں اور غیروں سے عداوتیں۔ یہ زری اور افلاس کا یہ عالم کے فاقر سمجھے، پیٹ پر پتھر باندھ کر غزوہ خندق میں اپنے سر مبارک پر مشی کر ٹوکرے اٹھائے۔ بنی بنانی، مربوط و مطیع قوم تو کیا ملتی لھیئے، لڑاکو، کینہ توڑ اور بدکدار لوگوں سے واسطہ پڑا۔ اور ان ہی میں سے انسانیت کے جواہر پارے بنائے۔ ابوبکر رضی اللہ عنہ و عمر رضی اللہ عنہ جیسے رہنما پیدا کرے۔ خالد اور عمرو جیسے مجاهد تیار کئے، نسل و قبیلے کے فرق مٹانے، اور عرب کے ۲۸۳ آزاد قبیلوں کی آزاد و باہم دیگر متحارب حکومتوں کو توڑ کر مدینہ منورہ کی ایک وحدانی حکومت پیدا کر دی۔ اور اس شان کی حکومت پیدا کر دی کہ اس حکومت نے آئندہ کے صرف ۲۵ سال کے اندر دنیا کے ۳۵ لاکھ مریع میل رقبے کو امن و امان عطا کر دیا۔

اسلامی تحریک نہ صرف ایک سیاسی تحریک تھی، نہ صرف معاشی اور نہ صرف اخلاقی بلکہ یہ ایک ایسی تحریک تھی جو انسانی زندگی کے ہر پہلو پر اثر انداز تھی، اخلاق، قوانین خاصہ، قوانین عامہ، نسل و وطن سے وابستگی اور ایمان و یقین ہر چیز کو بالکلیہ بدل رہی تھی۔ اس لئے ہر طرف سے اس کی مخالفت ہونی، عرب بت پرستوں کی طرف سے، اہل کتاب کی طرف سے، اہل حکومت اور تاجداروں کی طرف سے، پروہتوں اور راہبوں کی طرف سے، مدعیان علم و هنر کی طرف سے، اور ان ساری مخالفتوں سے نبٹ کر رسول اللہ صلی اللہ علیہ وسلم نے نو لاکھ۔ ۲) ہزار مریع میل سے زیادہ رقبے پر ایک منصفانہ نظام قائم کر دیا۔ انسان کو ہر مروجہ مذہب کے خلاف یہ یقین عطا کیا کہ انسان پیدائشی گناہگار نہیں بلکہ پیدائشی معصوم ہے وہ خود اپنے ارادہ

سرے بلوغ کیے بعد اپنے آپ کو گناہگار بنا لیتا ہے۔ وہ اللہ کا پیارا ہے۔ اس کو اپنے خالق سے رابطہ فایم کرنے کے لئے کسی پاپا و پروہت کی ضرورت نہیں۔ یہ پیغام اس قدر انقلابی تھا کہ رسول اللہ صلی اللہ علیہ وسلم کا ہاتھ سب کے خلاف اور سب کے ہاتھ ان کے خلاف اٹھر، جنگیں ہوتیں، لیکن اس شان کی جنگیں جن میں نہ کسی راہب کو دکھ دیا گیا، نہ کسی عورت کی آبرو لوٹی گئی، نہ کسی بوڑھے کو ستایا گیا اور نہ کسی بچے کو ذبح کیا گیا۔ پھر بھی اتنا بڑا رقمہ فتح ہو گیا اور اس کی قیمت صرف ایک هزار کے قریب جانوں کی شکل میں ادا ہوتی، اس تعداد میں کافر مقتولین بھی داخل ہیں اور مسلمان شہداء بھی۔ عمل کی دنیا میں دیکھنے صرف دو آزاد حکومتوں کو توڑ کر ایک بنانے میں کیا تباہی آتی ہے، کیسا قتل عام ہوتا ہے، اور کیا کیا نہیں ہوتا، لیکن یہاں ایک تی قوم پیدا ہوتی، وحدانی حکومت بنی، ۳۴۳ آزاد حکومتیں مٹ گئیں اور نصیان صرف ایک هزار جانوں کا ہوا۔ ایسی کامیابی قیصر و کسری، دارا و سکندر، اور گپتا و اسوکا کی دنیا میں کون پا سکتا ہے؟ حق یہ ہے کہ محمد رسول اللہ، اللہ کے کامل عبد، اور کامیاب ترین رہنما تھے، صلی اللہ علیہ وسلم ابدًا۔

